



### ባለቤቱን ከአልናቁ.....

በሳውዲ አረብያ በወገኖቻችን ላይ እየተፈፀመ ያለውን ግፍ በመቃወምና እንዲቆምም በመጠየቅ በመላው አለም የሚገኙ ኢትዮጵያውያን ከዚህ በፊት ባልታየ ቁጣና ህብረት ከፍተኛ እንቅስቃሴ እየደረጉ ይገኛሉ። እንዲህ አይነቱ ግፍ በሳውዲ አረብያም ሆነ በቀሩት አረብና የመሃከለኛው ምስራቅ አገሮች ሲፈፀም በርካታ አመታት ተቆጥረዋል። በነዚህ አመታት ከሞላ ጎደል በየሳምንቱ ሊባል በሚችል ደረጃ “እዚህ አገር በደረሰባት እንግልት ተበሳጭታ አንዲት ወጣት ራስዋን ገደለች፤ እዚያ አገር አሰሪው ደብድቦ ገደላት፤ ሌላ ቦታ ደግሞ ባልፈፀመችው ግድያ ተወንጅላ የሚከራከርላት አጥታ በፍርድ ገምድል ውሳኔ በአደባባይ ተገደለች ወዘተ.....” እየተባለ በተለይ የቤት ሰራተኛ በሆኑ እህቶቻችን ላይ የሚፈፀሙ ሰቆቃዊ ድርጊቶችን ስንከታተል ቆይተናል። የዛሬው ሁኔታ ከነዚህ የሚለየው ግፍ አይን በሚሰብ መልክ ብቻ ሳይሆን በሽህና በደርጅ ሽህ በሚቆጠሩ ዜጎቻችን ላይ እየተፈፀመ በመሆኑና በዚህም የተነሳ ከዚህ በሚመጥን ስፋት ኢትዮጵያውያን “በቃ” ብለው በመላ አለም ከዳር ዳር መነሳታቸው ነው።

ቀውሱ ሰፊና ስር የሰደደ ቢሆንም በመፈፀም ላይ ያለው ግፍ ነገ ጋብ ያለ ቢመስል ችግሩ እንደተፈታ ተቆጥሮ ትግሉም ጋብ ሊል ይችላል የሚል ስጋት አለን። ይህ እንዳይሆን ከፈለግን የቀውሱን የተለያዩና ውስብስብ የሆኑ ገፅታዎች በሚገባ ተረድተን ለሁኔታው የሚመጥን የአጭርና ረጅም ጊዜ የትግል ስትራቴጂ መቀየስ ያስፈልጋል። ያለንበት ቀውስ ምንም እንኳን በጥብቅ የተያያዙ ቢሆኑም ሶስት ገፅታዎች አሉት።

የመጀመሪያው ገፅታ የችግሩን ስፋት ይመለከታል። በአለፉት አመታት ስራና ብሎም የተሻለ ኑሮ በመፈለግ ከሃገራችን በህጋዊ ብቻ ሳይሆን በህገ ወጥና ማፍያ ድርጅቶች አማካኝነት በሚልዮን የሚቆጠሩ ወጣቶች ወደ አረብ አገሮች ብቻ ሳይሆን በአፍሪካም ወደ ተለያዩ አገሮች በተለይ ወደ ደቡብ አፍሪካ ሲገርፉ ታዘበናል። ሰሞኑን ይፋ የሆኑ አሃዞችን ብንመለከት ይህ ለስራ የመሰደድ አካሄድ ከአለፉት ሶስት አመታት ወዲህ እየተስፋፋ እንደሄደ እናያለን። አገር ቤት የሚታተመው አዲስ ፎርቱን

ጋዜጣ ኖቨምበር 3 ባወጣው እትሙ የማህበራዊ ጉዳይ ሚኒስቴርን ጠቅሶ በአቀረበው አሃዝ መሰረት በነዚህ ሶስት አመታት ብቻ በተለይ ወደ አረብ አገሮች በህጋዊ መንገድ ለስራ የሄዱት ዜጎች ቁጥር 450 ሺ ሲሆን በህገ ወጥ ደላሎች አማካኝነት የሄዱት ደግሞ አንድ ሚልዮን ተኩል እንደሚደርስ ዘግቧል። እንዲህ አይነቱ ፍልሰት መከሰት ከጀመረ በርካታ አመታት የተቆጠሩ በመሆኑ በነዚህ አገሮች በህጋዊም ሆነ በህገ ወጥ መንገድ የሚገኙ ዜጎቻችን ቁጥር ከዚህ እጅግ የሰፋ እንደሆነ መጠራጠር አይቻልም።

ሆኖም የችግሩ ስፋት የሚለካው በዚህ መልክ በፈለሱት ዜጎቻችን ቁጥር ብቻ አይደለም። እነዚህ ወገኖቻችን መጀመሪያው ለስራ ወደ አረብ አገር የሚፈልሱት የራሳቸውን ኑሮ ለማደላደል ብቻ አይደለም። ደክመው በአፈሩት ገንዘብ በአገር ቤት በችግር ላይ ያሉ እናት፣ አባት፣ እህት ወንድም፣ ልጅ .....ያስተዳድሩበታል። በዚህ ቀውስ ሳቢያ ከዛው ከሳውዲ አረብያ አንድ ዜጋ በላከው መልእክት በዚች አገር ቁጥራቸው ግማሽ ሚልዮን የሚጠጋ

ኢትዮጵያውያን ሲኖሩ በሃገራችን ለኑሯቸው በነሱ ላይ የሚተማመኑ ዜጎች ቁጥር ደግሞ ሁለት ሚሊዮን እንደሚደርስ ጠቁሟል። ከበርካታ ተንታኞች እንደሚሰነዘረው ከሆነ አንድ ወይም አንዲት ለስራ የተሰደደ/የተሰደደች ወጣት በሃገር ቤት በአማካኝ ለአምስት ሰዎች መኖሪያ ይልካል/ትልካለች። በመሆኑም አሁን የተከሰተው ቀውስ በነዚህ ሀገሮች ባሉ ላይ ከሚፈፀመው ግፍ ዘልቆ በሚልዮን የሚቆጠሩ ዜጎቻችንን ህልውናም የሚፈታተን ቀውስ ነው ማለት ነው።

በዚህ መልክ ዜጎች ዜጎች በተለይም ወጣቶች በሚልዮን እየተቆጠሩ ቢሰደዱ ለዚህ ሁሉ መነሻ የሆነው በሃገራችን ያለው አስከፊ የኢኮኖሚ፣ የማህበራዊና የፖለቲካ ቀውስ በዚህም የተነሳ ወጣቱ የሚዋኸቅበት የጅምላ ስራ አጥነት፣ የመናጢ ድህነትና የጨለምተኝነት አባዜ ነው። ለገጠመን ችግር ዘላቂ መፍትሄው ኢትዮጵያውያን በገዛ ሃገራቸው ስርተው መኖር የሚችሉበት ሁኔታ ማመቻቸት ብቻ እንደሆነ ምንም አጠያያቂ አይደለም። ለዚህ እውነት አስፈላጊ የሆነውን የስርአት ለውጥ ለማምጣት የሚደረገው ትግል ፍሬ ለመስጠት ግዜ የሚጠይቅ ነው። ጥያቄው በገዛ ሃገራቸው መቆሚያ መቀመጫ አጥተው ፊታቸውን ወደ ባዕድ አገር ለማዞር የተገደዱት ወጣቶችና ሃገር ውስጥ ያሉ ዘመዶቻቸው እስከዚያው ምን ይሁኑ የሚለው ጥያቄ ነው።

ይህ ደግሞ ወደ ቀውሱ ሁለተኛ ገፅታ ያመጣል። ይኸውም እነዚህ ዜጎች ለስራ በሚሄዱባቸው ሃገሮች የሚገጥማቸውን ችግር የሚመለከት ነው። ከሃገር ፈልሶ ሌላ ሃገር ስራ መፈለግ ያለ ነገር ነው። በዚህ መልክ ስራ ፍለጋ የሚሰደዱ ዜጎችን መብት ለመጠበቅ በአለም አቀፍ ደረጃ በተለይም ደግሞ በአለም አቀፍ የስራ ድርጅት (አይኤልኦ) እየተረቀቁ የፀደቁና የሚከበሩ ስምምነቶች አሉ። እነዚህ ውሎች በርካታ ሲሆኑ ለምሳሌ ያህል በቅርቡ በስራ ፍልሰት አገራቸውን ለቀው የሚሄዱ ዜጎች ሲደረግላቸው ስለሚገባው የመብት ጥበቃ አይኤልኦ ኮንቬንሽን 189 ተብሎ የሚታወቀው በተለይ የቤት ስራተኞችን የሚመለከተው አለም አቀፋዊ ውል ሲጠቀስ ይችላል። በዚህ ሰነድ መሰረት ለቤት ለስራተኞች እንዲታወቁ ከሚጠየቁት መሰረታዊ መብቶች መሃከል በቀን የስራ ሰአት ከስምንት፣ በሳምንት ደግሞ ከአርባ ስምንት ሰአት እንዳይበልጥ፣ በአንድ የስራ ቀንም ቢሆን በመሃል የእረፍት ጊዜ እንዲሰጥ፣ በሳምንት አንድ የእረፍት ቀን እንዲኖር፣ የወሲድ እረፍትና ማህበር የማቋቋም መብት እንዲታወቅላቸው ወዘተ የሚሉት ይገኙበታል።

ችግሩ እንደ ሳውዲ አረብያ አይነቶቹ አገሮች እነዚህን ውሎች የሚቀበሉም የሚያከብሩም አለመሆናቸው ብቻ አይደለም። ከዚህ አልፎ ተርፈው የራሳቸው የሆነ ግፊት ህግና አሰራር አላቸው። እርግጥ ይች አገር ከሞላ ጎደል እነዚህን መብቶች የሚያረጋግጥ አ.አ.አ በሴፕቴምበር 2005 ተሻሽሎ የፀደቀ የስራተኛ አዋጅ አላት። ይህ የስራተኛ አዋጅ ግን ለሁሉም የሚሰሩ አይደለም። አንቀፅ 7 በዚህ አዋጅ የታወቁት መብቶች የቤት ስራተኞችን አይመለከቱም ብሎ በግልፅ ይደነግጋል። ከዚህ ይልቅ እነዚህ የቤት ስራተኞች የሚተዳደሩት በርካታ የሰብአዊ መብት ተሟጋች ድርጅቶች የዘመናዊ ባርነት አራማጅ በሚሉት “ካፋላ ስርአት” ወይም ስፖንሰርሽፕ ሲሰጥም ነው። በዚህ ስርአት መሰረት ስራተኞች (በተለይም ደግሞ የቤት ስራተኞች) ሙሉ በሙሉ በአሰሪው ቁጥጥር ስር ናቸው። ወደ ሳውዲ ለመግባትም ሆነ ወደ ሃገራቸው ለመመለስ እንዲሁም ሌላ ቦታ ለመቀጠር፣ የአሰሪው ፈቃድ ያስፈልጋቸዋል። ይህንን ለማረጋገጥ ደግሞ ፓስፖርታቸውን እንደደረሱ ለአሰሪው የማስረከብ ግዴታ አለባቸው። ይህ አይነቱ አሰራር በአጠቃላይ በሰብአዊ መብት ተሟጋች ድርጅቶች የተወገዘ ነው። አንዳንድ ዜጎቻቸውን በገፍ ወደነዚህ አገሮች የሚልኩ መንግስታት ደግሞ ከዚህ ዘልቀው ከመዳረሻ አገሮች መንግስታት ጋር እየተደራደሩ ሻል ባለ ሁኔታ የዜጎቻቸውን መብቶች ለማስከበር ይጥራሉ።

በዚህ የዜጎችን መብት በመንከባከብ ጉዳይ የፊሊፒንስ መንግስት ያደረገውን ብንመለከት ለአስፈላጊው በጎ ሂደት ጥሩ ምሳሌ ሆኖ እናገኛለን። በሳውዲ አረብያ የባዕድ ስራተኞችን መብት የሚጥሰውን ስርአት በመቃወም እንደ አውሮፓውያን አቆጣጠር ከ2011 አ.ም. ጀምሮ የዚች አገር መንግስት ዜጎች ወደ ሳውዲ እንዳይሄዱ አግዶ ነበር። ከዚያ አያይዞ ግን በጉዳዩ ከሳውዲ መንግስት ጋር ሰፊ ድርድር አካሄደ። በአስፈው ሜይ ወር ሁለቱ መንግስታት በዚህ ድርድር ሳቢያ የደረሱበትን የጋራ ስምምነት ይፋ አድርገዋል። በዚህ ሁለትዮሽ ስምምነት መሰረት ከተደረሰባቸው ነጥቦች መሃከል ዋና ዋናዎቹ የቤት ስራተኞች የወር ደመወዝ ከ1500 ሪያል ወይም 400 የአሜሪካን ብር እንዳያንሱ፣ ለእነዚህ ስራተኞች በሳምንት አንድ የእረፍት ቀን እንዲኖር፣ በቀን የእረፍት ሰአት እንዲወሰን፣ በየአመቱ ከክፍያ ጋር እረፍት እንዲሰጣቸው፣ የስራተኞቹን ፓስፖርትና የስራ ፈቃድ በአሰሪዎቹ ቅጥጥር የሚያደርገው አሰራር እንዲቆም፣ ስራተኞች የባንክ ሂሳብ እንዲኖራቸው፣ ከውጭው አለም በነፃ ግንኙነት የሚያደርጉበት ዘ

ዴ እንዲረጋገጥና በአጠቃላይ ሰብአዊ እንክብካቤ እንዲደረግላቸው የሚሉ ናቸው። የዉሉን ተግባራዊነት በተጨማሪ ጭ ለመከታተል የሁለቱ መንግስታት ተወካዮች የተሰየሙበት የጋራ ኮሚቴ ተሰይሟል።

ይህ ደግሞ “የኛ” መንግስትና ስርአት በዚህ ቀውስ ውስጥ ያለው ሚና ምንድነው ወደሚለው የቀውሱ ሶስ ተኛና እንዲያውም ዋና ወደምንለው ገፅታ ያመጣናል።

መጀመሪያ ከፍ ብለን እንዳወሳነው ዜጎቻችን በገፍ ለመሰደድ የሚገደዱት በሃገራችን የተተከለው ግፊኛ ስርአት ይህ ነው ለማይባል ድህነት እየዳረገ ከስደት ሌላ ምንም አማራጭ ስለማይሰጣቸው ነው። የችግሩን ስፋትና አሳሳቢነት በሚገባ ለማጤን ከዚህ ከዛሬው ቀውስ ዘለቅ ብለን የአለንበትን ሁኔታ እንቃኝ። ጋለፕ (Gallup) የሚ ባለው የምርምር ተቋም በአለም ደረጃ ፍልሰትን በተመለከተ እኦኦ ከ2007 እስከ 2010 በመቶ አርባ ስምንት አገሮ ች ሶስት አመታት የፈጀ ጥናት አካሂዶ ነበር። በዚህ በመመርኮዝ Poential Net Migration Index (PNMI) በሚል ርእስ ይፋ ያደረገውንና በየድረገፆች በሰፊው የተተኛውን ጥናት እንመልከት። ጥናቱ ለመመለስ የሞከረው መሰረታዊ ጥያቄ በአለም ደረጃ ለአቅም የደረሰ ሰው ሁሉ ሃገሩን እየለቀቀ ወደ ፈለገው አገር የመሄድ መብት ቢታ ወቅለት በየትኞቹ አገሮች የኗሪዎች ቁጥር ይጨምራል በየትኞቹ ሃገሮች ደግሞ ይህ ቁጥር ይቀንሳል? የሚለው ጥያ ቄ ነበር። ውጤቱስ? እንደ አሜሪካና ካናዳ በአሉ ሃገሮች የህዝብ ቁጥር ከፍተኛ እድገት እንደሚያስመዘገብና በሲ ንጋፔር ለአቅም የደረሱ ኗሪዎች ቁጥር በ219% ኒፖውዚላንድ ደግሞ በ184% እንደሚጨምር ያሳያል። ከሁሉም ይ በልጥ የህዝብ ፍልሰት ሊከሰትባቸው የሚችሉት ተብለው የሚጠቀሱት አምስት አገሮች ሁሉም ከአፍሪካ ሲሆኑ ኢ ትዮድያ ናይጀሪያ ሱማሊያ ለአቅም ከደረሱ ዜጎቻቸው 46% ዚምባብዌ 47% ሴሪያሊዮን ደግሞ 56% እንደሚያ ጡ ይጠቁማል።

በሃገራችን የተተከለው ስርአት የችግራችን ዋና ምንጭ ሊባል የሚችለው በዚህ መልክ ዜጎችን ለፍልሰት የሚያመቻች ስርአት በመሆኑ ብቻ አይደለም። ሌላው ችግር ዛሬ በሳውዲና በሌሎች አረብ አገሮች ዜጎቻችን ላይ ከሚካሄደው ግፍ አንጻር እነሱን ለመታደግ ከፍ ብለን ከፊሊፒንስ ምሳሌ እንዳየነው ከአንድ መንግስት የሚጠበቀ ውን ተግባር አለማከናወኑ ነው።

በነዚህ አገሮች የሚገኙ ወገኖቻችን “ከኛ” መንግስት ይህ ነው የሚባል ድጋፍና እንክብካቤ አያገኙም። በ አለፈው መጋቢት ወር በዚህ ጉዳይ የኢህአዴግ መንግስትና የአለም አቀፍ የሰራ ድርጅት በአረብ አገሮች በሚገኙ የ ቤት ሰራተኞች ጉዳይና ወደነዚህ አገሮች በህጋዊ መንገድ ሲሄዱ ስለሚያስፈልጋቸው ስልጠናና ቅድመ ዝግጅት፣ በሰራ ላይ እያሉ ስለሚደረግላቸው ጥበቃና እንክብካቤ፣ ወደ ሃገር ሲመለሱ ደግሞ ኑሯቸውን ለማደላደል ስለሚያ ስፈልጋቸው ድጋፍ ወዘተ... “የመግባቢያ ሰነድ” ወይም ሜሞራንደም ኦፍ አንደርስታኒዲንግ ተፈራርመዋል። ይህን ን ለመተግበር ደግሞ የሚያስፈገውን ወጭ የአውሮፓ ህብረት የሚሸፍን መሆኑንና ከኢትዮጵያ በኩል የማህበራዊ ጉዳይ ሚኒስቴር ፣ የአስሪዎች ማህበርና የሰራተኞች ኮንዶሎሬሽን ተወካዮች ያሉበት ከአይኤልኦ ጋር የሚሰራ ኮሚ ቴ ተቋቁሟል። ለቤት ሰራ ወደነዚህ አገሮች ለሚፈልሱ ዜጎች የእንዲህ አይነቱ አካሄድ አስፈላጊነት የሚያጠራጥ ር አይደለም። ችግሩ አንደኛ ይህ ስምምነት የሚያወራው በህጋዊ ዘዴ ስለሚፈልሱ ዜጎች ብቻ ነው። ከፍ ብለን እ ንዳየነው ወደነዚህ አገር የሚጎርፉት ሰራተኞች በአመዛኙ በህገ ወጥ ዘዴ የሚፈልሱ ቢሆኑም ይህ ሰነድ እነሱን አ ይመለከትም። ሁለተኛና ዋናው ችግር ሳውዲ አረብያ ለዚህ ላልፈረመችው ውል እንድትገዛ የሚያስገድዳት ምንም ምክንያት አለመኖሩ ነው።

በመሆኑም ከዚህ ይልቅ ትክክለኛና ውጤታማ ይሆን የነበረው አካሄድ ልክ እንደ ፊሊፒን መንግስት የኛዎ ቹም ከዜጎቻችን መዳረሻ አገሮች ጋር በቀጥታ መደራደርና በነዚህ አገሮች በአሉ ኤምባሲዎችና ቆንሰላዎቻችን አ ማካኝነት በተጨማሪ የዜጎቻችን መብቶች የሚከበሩበትን ሁኔታ ማመቻቸት ነበር። ይህ ግን አልሆነም። ከዚህ ይ ልቅ እየተሞከረ ያለው አሁን እንደምናየው ዜጎች ለሰራ ወደ ሳውዲ እንዳይሄዱ የማገድ አካሄድ ነው። ይህ ጨር ሶ አይሰራም። አንደኛ አካሄዱ በህጋዊ መንገድ ቪዛ እየተሰጣቸው የሚሄዱትን ዜጎች ብቻ በመሆኑ በህገ ወጥ መን ገድ ከሃገር የሚወጡትን የማይመለከትና ውሎ አድሮ ደግሞ ይኸኛውን አደገኛ የሆነ አካሄድ የሚያበረታታ እንጂ ፍልሰቱን የሚገታ አይደለም። ሁለተኛ ደግሞ በህጋዊ ዘዴ ወደ ሳውዲ ለመሄድ የሚፈልጉ ዜጎች ይህንን እገዳ ለ መወጣት መጀመሪያ በካርቱም የማለፍ አካሄድ በመያዛቸው ሰምኑን አዲስ አበባ ያለው የሱዳን ኤምባሲ በቪዛ ጠያ ቂዎች ሲጨናነቅ ይታያል። እንዲህ አይነቱ ፍሬ ቢስ ሙከራ ዞሮ ዞሮ ደግሞ ሌላውን መሰረታዊ ጥያቄ ማለትም ከ

ወዲሁ በሳውዲ መንግስት ጋር ተደራድሮ በዚች አገር የሚገኙት ዜጎችንን መብት የማስከበሩን ጉዳይ የሚመልስ አይደለም።

ስዚህ አስፈላጊ የሚሆነውን ድርድር ለማካሄድ የወያኔ/ኢህአዴግ መንግስት ፍላጎቱም ብቃቱም የለውም። ሳውዲዎች በገዛ ሃገራቸው በዜጎቻችን ላይ የሚፈፀሙትን ግፍ መከላከል ቀርቶ ከቅርብ ጊዜ ጠዲህ እየተሳፋፋ በመጣው “ሁለተኛው መራኮት ለአፍሪካ” በተሰኘው አዲሱ የእጅ አዙር ቅኝ አገዛዝ ሳቢያ በሃገራችንም ለሚፈፀሙት ግፍ አባሪ ተባባሪ የሆነ መንግስት ነው። በእዚህ “ሳንድ ግራብ” በተባለው ባእዳን ባለሃብቶች በመሬት አጋባብነት፣ የአፍሪካ አገሮች ሙሰኛ ልሁቃን ደግሞ በመሬት ቸብቻቢነት በተሰለፉበት ሂደት ድሃ ገበሬዎችና ከብት አርቢዎች ይህ ነው የማይባል የኑሮ መመስቃቀል እየገጠማቸው ነው። ሁማን ራይትስ ወችን ጨምሮ በርካታ የሰብአዊ መብት ተሟጋች ድርጅቶች ከሚያቀርቡት አሃዞች እንደሚታየው በኛ አገር በተለይ ከጋምቤላ፣ ከአርና በኒሻንጉል አንድ ሚልዮን ተኩል የሚሆኑ ዜጎች ከመሬታቸው ከኑሯቸው ተፈናቅለዋል። በዚህ ቻይናዎች፣ ህንዶች፣ የጎልፍ አገሮች በሚሳተፉበት የመሬት ማጋበስ ሂደት ሳውዲ አረብያም ግንባር ቀደም ተሳታፊ ሆና ትታያለች። የሙሰኞቹ የኢህአዴግ መሪዎች ጭንቀት የወገኖቻችን ሰቆቃ አይደለም። ከዚህ ይልቅ አካሄዳቸው ይህ መሬት አጋባቦቹና ቸር ቸቢዎቹ በሃገራችን ድሃ ገበሬዎችና ከብት አርቢዎች ቢሳሩ የተሳሰሩበት የጥቅም ግንኙነት እንዳይሻክር ላይ ታች ማለት ሆኖ እናገኘዋለን። ይህ ስጋታቸው ደግሞ ያለምክንያት አይደለም።

አሁን በተከሰተው ቀውስ ሳቢያ በሃገራችን ባሉት የሳውዲ ኢንቬስተሮች አካባቢ ጭንቀት እየተፈጠረ በመሆኑ አንዳንዶቹ ሃገር ለቀው ለመውጣት እያሰቡ ናቸው። ከሰልሳ በላይ የሚሆኑ ባለሃብቶች አባል የሆኑበት “በኢትዮጵያ የሳውዲ እርሻ ኢንቬስተሮች ማህበር” በሚባል የሚታወቀው ስብስብ ፕሬዜዳንት የሆኑት መሃመድ አልሻህሪ ዲሴምበር 9 Al Monitor News Letter ለተባለው የመከላከያው ምስራቅ ጋዜጣ በሰጡት ማብራሪያ ይህንኑ ስጋት ገልፀው የመፍትሄም ሃሳብ ያቀርባሉ። ሰውየው የተፈጠረው ቀውስ በተለይ በተቃዋሚ ጋዜጦች አራጋቢነት በህዝቡ ፀረ ሳውዲ ስሜት እየፈጠረ አንዳንድ ባለሃብቶችን ሃገር ለቀው እንዲወጡ አይገፋቸው መሆኑን ይገልጻሉ። ከዚህም ተነስተው የኢትዮጵያ መንግስት አስፈላጊውን ጥበቃ ለማድረግ ያለውን ቅርጠኝነት በማውሳት

በነዚህ ባለሃብቶች አካባቢ እየተፈጠረ ያለውን ስጋት ለመቅረፍ ይሞክራሉ። ከዚያም አከታትለው የቀውሱ መንዛዝ ት በነዚህ ኢንቬስተሮች አካባቢ ያለውን የአስመረጋጋት ስሜት እንዳያባብሰው ሁለቱ መንግስታት ተደራድረው በአስቸኳይ ለችግሩ መፍትሄ እንዲሹ ይማጠናሉ።

የኢህአዴግ መንግስት የተያያዘው አካሄድ በሳውዲዎቹ ኢንቬስተሮች ዙሪያ የተከሰተውን ይህንን የአስመረጋጋት ስሜት ለማርገብ ከሁለት አንጻር የሚጥር ሆኖ እናገኘዋለን።

የመጀመሪያው መሃመድ አልሻህሪ “በተቃዋሚዎች አራጋቢነት” እየተሰፋፋ ነው የሚሉትን ፀረ ሳውዲ ስሜት ለማፈን የሚደረግ ሙከራ ሆኖ እናገኘዋለን። ይህ አይን ባወጣ መልኩ የታየው በሃገራችን የህዝብ ተቃዋሚ ይፋ እንዳይወጣ የተወሰደው እርምጃ ነው። የሳውዲዎቹን ግፍ በመቃወም በመላው አለም የተቃዋሚ ሰልፎች ሲካሄዱ የኢህአዴግ መሪዎች ዜጎች በዚያው በሃገራችን ይህንን ተቃዋሚ እንዳያሰሙ ሰልፍ ሲከለክሉና መሪዎችን ሲያስሩና ስያንገላቱ አይተናል። የሰዎቹ አስተሳሰብ ጨርሶ የተገላቢጠሽ በመሆኑ ይህንን ሰልፍ ሲከለክሉ የሰጡት አስገራሚ ምክንያት ወይም ስብብ በሁለቱ አገሮች መሃከል ያለውን መልካም ግንኙነት ላለማሻከር የሚል ሆኖ እናገኘዋለን። ማለትም የተባለው ግንኙነት የሚሻክረው ሳውዲዎቹ በዜጎቻችን ላይ በሚፈፀሙት ግፍ ሳይሆን የኢትዮጵያ ህዝብ ይህንን ግፍ ተቃዋሚ መንቀሳቀሱ ሆኖ ቀርቧል።

የኢህአዴግ መንግስት አካሄድ በዚህ መልክ የህዝቡን ተቃዋሚ ለማፈን በሚወሰዱ እርምጃዎች የሚወሰን አይደለም። ከዚህ በተያያዘ በቀውሱ ሳቢያ ሳውዲዎች በሃገራችን ያላቸው የኢኮኖሚ ጥቅም በምንም አይነት ጥያቄ ውስጥ እንደማይገባ ዋስትና የመስጠት ባለሃብቶችን የማረጋገጥ ሙከራ እየታዘብን ነው። ጠቅላይ ሚኒስትር ሃይለማርያም ደሳለኝ ህዳር 21 ቀን ለኢትዮጵያ ቴሌቪዥን በሰጡት ማብራሪያ በሁለቱ ሃገሮች መሃከል የቆየ ግንኙነት መኖሩን ከገለፁ በኋላ “በዚች አሁን በተከሰተችው ቀውስ” (የሳቸው አባባል ነው) ምክንያት ይህ ግንኙነት እንደማይለወጥና ለወደፊቱም ተጠናክሮ እንሚቀጥል ያላቸውን እምነት ገልፀዋል። በአሁኑ ወቅት የአለምን ቀልብ የሳብ ውና ቁጣ የቀሰቀሰው በሳውዲ በዜጎቻችን ላይ በመፈፀም ላይ ያለው ግፍ ሲሆን በሪያድ ያሉት የኢትዮጵያ አምባሳደርም የሳውዲዎቹ ጥቅም በዚህ ቀውስ ምክንያት የማይነካ መሆኑን ለማስረገጥ ሲሞክሩ እናያቸዋለን። 7 ዲሴም

በር በአረብ ኒውስ በታተመ መግለጫ በሳውዲና በኢትዮጵያ መካከል ያለው የኢኮኖሚ ግንኙነት ምን ያህል ስር የ ሰደደ መሆኑን ለማመልከት መንግስታቸው ለ361 የሳውዲ ኢንቨስትሜንት ፕሮጀክቶች ፈቃድ የሰጠ መሆኑንና ከነ ዚህ ውስጥ ከወዲሁ 125 በተግባር ላይ እንደዋሉ ገልጸዋል። ከቀውሱ ባሻገር መቀጠል ያለበት ይህ ግንኙነት ለሳው ዲዎች ብቻ ሳይሆን ለኢትዮጵያውያንም ጠቃሚ መሆኑን ለማስረገጥም በስራ ላይ በዋሉት ፕሮጀክቶች አማካኝነት ለ35ሽ ዜጎች የስራ እድል መከፈቱን አብሰረው የመጣ ቢመጣ ይህ በጋራ ጥቅም ላይ የተመሰረተ ግንኙነት በቀው ሱ ምክንያት ጥያቄ ውስጥ አይገባም በፖል መንፈስ ሳውዲዎችን ለማረጋገጥ ሞከረዋል።

ይህን ሁሉ ስናይ ከሳውዲዎቹ አካሄድ በስተጀርባ ያለውን ስሌት መገመት አስቸጋሪ አይደለም። በገዛ ሃገራ ቸው ቀርቶ በኛም በራሳችን አገር በዜጎቻችን ላይ ይህንን ሁሉ ግፍ ሲፈፀሙ በጥቅም የተንበረከኩላቸው ገዥዎቻ ችን “በቃችሁ” እንደማይሏቸው ጠንቅቀው ያውቃሉና አካሄዳቸው “ባለቤቱን ካልናቁ አጥሩን አይነቀንቁ” በሚለ ው አባባል የሚመራ እንደሆነ ግልፅ ነው። በሳውዲ አረብያ ስለ ኢትዮጵያ መንግስት አልባነት የሚንፀባረቀው አስ ተሳሰብ በመንግስት ደረጃ የሚወሰን አይደለም። ኖቨምበር 24 በታተመው ሪፖርተር ጋዜጣ አንዲት ወጣት ከሪፖድ ስልክ ደውላ የድረሱልን ጥሪ ስታስተላልፍ ፖሊሱም፣ ጋጠጠቶም ሲደበድሁቸው “እናንተ የተጣላችሁ፣ መንግስ ት የላችሁም፣ አንፈልግም ብለናችኋል!” እንደሚሏቸው ገልጻለች። ይህንን እውነታ እኛም ብንሆን እናውቀዋለን። ከዚህ ተነስተን ሃገራችን በመንግስት ደረጃ ባይሆንም ሊንቁት የማይችሉት ለመብቱና ለክብሩ የሚቆም ህዝብ ያለባ ት አገር መሆኗን ለማስረገጥ የተያዘው የተቃውሞ እንቅስቃሴ መቀጠሉ ወሳኝ ነው። ይህንን ስናደርግ ግን ከአእም ሬችን መጥፋት የሌለበት አንድ ቁም ነገር አለ። በመፈፀም ላይ ካለው ግፍ ባሻገር በሳውዲ በአስቸጋሪ ሁኔታም ስ ር ቢሆኑ ስርተው የራሳቸውንም ሆነ አገር ቤት ያሉ ዘመዶቻቸውን ህልውና መልክ ለማስያዝ የሚጥሩ በመቶ ሺህ የሚቆጠሩ ዜጎቻችን አሉ። በመሆኑም ተቃውሟችን ከወዲሁ አስቸጋሪ የሆነውን የእነዚህ ወገኖቻችንን የሳውዲ ቆ ይታ የባለ ችግር ላይ እንዳይጥል፣ በተለይም ደግሞ ከጋጠ ወጦች የሚሰነዘርባቸውን የወከባ ውርጅብኝ ላለማገዝ ከጥላቻ አንፀባራቂ መፈክሮች፣ ከአጉል ድንፋታዎችና ከዘረኛ ፀረ አረብ መፈክሮች የፀዳ በኢትዮጵያዊ ጨዋነት መንፈስ የሚካሄድ ተቃውሞ መሆን ይኖርበታል።

ግን ይህ ብቻውን በቂ አይደለም። ከዚህም በማያያዝ ከአለንበት ዙሪያ ገጠም ቀውስ ለመውጣት ዜጎችን በገዛ አገራቸው ስርተው እንዳይኖሩና ፊታቸውን ወደ ባእድ አገር እንዲያዞሩ የሚገፋፋቸውን ሙስኛና ፀረ ዴሞክራ ሲያዊ ስርአት አስወግዶ ተጠያቂነት በተረጋገጠበት ስርአት ለመተካ ትግላችንን ማፋፋም ይኖርብናል። ለዚህ ብሄራ ዊ አጀንዳ እውንነት ሲባል ደግሞ በተከሰተው ቀውስ ሳቢያ ኢትዮጵያውያን ባሳዩት የትብብር መንፈስ ቀጥለው ት ግላቸው ከሳውዲዎች ይልቅ በዚህ አጥፊ ስርአት ላይ ያነጣጠረ መሆን ይኖርበታል። በዚህ ቀውስ ልቡ የቆሰለውና ለትግል የተነሳሳው ዜጋ ሁሉ ከስርአት ለውጥ በመለስ ለሃገራችን ምንም መድሀን እንደሌለና ለዚህ ደግሞ ከጋራ ተጋድሎ ሌላ ምንም አማራጭ እንደሌለ በመገንዘብ አሁን በተያዘው መልክ በአንድነት ለመንቀሳቀስ ሁሉም የተቻ ለውን መስራት ይጠበቅበታል።

መላ ኢትዮጵያ ሶሻሊስት ንቅናቄ  
ታህሳስ 2006 አ.ም.